

(സി) നിലവിൽ എത്രപേർക്ക് പട്ടയം അനുവദിച്ചുവെന്നും എത്രപേർക്ക് നൽകാനുണ്ടെന്നും ജില്ല തിരിച്ചുള്ള കണക്ക് വ്യക്തമാക്കാമോ?

ഇടുക്കി ജില്ലയിൽ പട്ടികവർഗ്ഗ വിഭാഗക്കാർക്ക് മാത്രമായി പ്രത്യേകം അപേക്ഷ സ്വീകരിച്ചിട്ടില്ല. ആകെ ലഭിച്ച 52845 അപേക്ഷകളിൽ പട്ടികവർഗ്ഗ വിഭാഗത്തിൽ പെട്ടവരുടെ കൈവശ ഭൂമിക്ക് 1408 പട്ടയങ്ങൾ അനുവദിച്ചിട്ടുണ്ട്. കോട്ടയം ജില്ലയിൽ 31 പട്ടയങ്ങൾ നൽകിയിട്ടുണ്ട്. 3 പട്ടയങ്ങൾ നൽകുന്നതിനുള്ള നടപടികൾ പൂർത്തീകരിച്ചുവരുന്നു.

#### **പെരുവെട്ടി, പൊന്തൻ പുഴ മേഖലകളിലെ പട്ടയ വിതരണം**

286 (896) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പെരുവെട്ടി, പൊന്തൻപുഴ പ്രദേശങ്ങളിൽ നാലുതലമുറകളായി താമസിച്ചുവരുന്ന കൈവശ കർഷകർക്ക് തങ്ങളുടെ കൈവശ ഭൂമിക്ക് പട്ടയം നൽകുന്നതിന് നാളിതുവരെ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പൊന്തൻപുഴ വലിയകാവ് വനഭൂമിയുടെ ജണ്ടയ്ക്ക് വെളിയിലായി വനാതിർത്തിയോട് ചേർന്ന് 104.15 ഹെക്ടർ (257.35 ഏക്കർ) സ്ഥലത്ത് കുടിയേറിയിട്ടുള്ള കർഷകർക്ക് വനഭൂമിയെന്ന കാരണത്താൽ 61 വർഷക്കാലമായി പട്ടയം ലഭിച്ചിട്ടില്ലെന്ന വിഷയത്തിൽ 10-1-2019-ന് പത്തനംതിട്ട ജില്ലാ കളക്ടറേറ്റിൽവച്ച് യോഗം കൂടിയിരുന്നു. പ്രസ്തുത യോഗ തീരുമാനത്തിന്റെ അടിസ്ഥാനത്തിൽ സർവ്വേ ചെയ്യുകയും പെരുവെട്ടി വില്ലേജിലെ കുടിയേറ്റക്കാരുടെ ഭൂമി വനഭൂമിക്ക് പുറത്തായി സ്ഥിതി ചെയ്യുന്നതായും കണ്ടെത്തി. എന്നാൽ കോട്ടയം-പത്തനംതിട്ട ജില്ലാ അതിർത്തിയായിവരുന്ന നിബിഡ വനമേഖലയിൽ 34 ജണ്ടകൾകൂടി പുനഃസ്ഥാപിക്കാനുണ്ടായിരുന്നു. തുടർന്ന്, കോഴിക്കോട് ജില്ലയിലെ മിനി സർവ്വേ ടീമിനെ ഉപയോഗിച്ചുകൊണ്ട് പൊന്തൻപുഴ വനത്തിന്റെ സർവ്വേ നടപടികൾ പൂർത്തിയാക്കാൻ 2021 ജനുവരി മാസം 22-ാം തീയതി റവന്യൂ-വനം വകുപ്പുമന്ത്രിമാരുടെ സാന്നിധ്യത്തിൽ കൂടിയ യോഗത്തിൽ തീരുമാനിച്ചിട്ടുണ്ട്.

(ബി) എത്രപേർക്കാണ് പട്ടയം നൽകാനുള്ളതെന്ന് കണ്ടെത്തിയിട്ടുണ്ടോ; എങ്കിൽ എത്ര ഏക്കർ ഭൂമിക്കാണ് പട്ടയം നൽകേണ്ടത്?

പട്ടയ നടപടികളുടെ ഭാഗമായി മല്ലപ്പള്ളി താലൂക്കിൽ 508 ഫയലുകൾ തയ്യാറാക്കിയിട്ടുണ്ട്. 101.03 ഹെക്ടർ ഭൂമിയാണ് പതിച്ച് നൽകുവാനായി തയ്യാറാക്കിയ പതിവ് ലിസ്റ്റിലുൾപ്പെട്ടിട്ടുള്ളത്.

(സി) പട്ടയ നടപടികളിൽ എന്തെങ്കിലും തടസ്സമുണ്ടോ; എങ്കിൽ എന്തു കൊണ്ടാണെന്ന് വിശദമാക്കാമോ;

&

(ഡി) പ്രസ്തുത പ്രശ്നം പരിഹരിക്കാൻ എന്തുനടപടിയാണ് സ്വീകരിച്ചിട്ടുള്ളത്; എന്നത്തേയ്ക്ക് പട്ടയം നൽകാൻ കഴിയും; വിശദവിവരം നൽകാമോ?

(സി&ഡി) പെരുമ്പെട്ടി വില്ലേജിലെ ഭൂമിയുമായി ബന്ധപ്പെട്ട് നിലവിൽ കൈവശം വച്ചിരിക്കുന്ന ഭൂമി വനാവകാശിന്റെ പരിധിക്ക് പുറത്താണോ അതോ പരിധിക്കുള്ളിലാണോ എന്നത് സംബന്ധിച്ച് തർക്കം നിലനിൽക്കുന്നതിനാൽ ടി സർവ്വേ നമ്പരിൽപ്പെട്ട മൊത്തം ഭൂമിയും വീണ്ടും ജോയിന്റ് സർവ്വേ നടത്തുന്നതിന് തീരുമാനിച്ചിരുന്നു. ആയതിന്റെ അടിസ്ഥാനത്തിൽ സർവ്വേ ചെയ്യുകയും പെരുമ്പെട്ടി വില്ലേജിലെ കൈവശക്കാരുടെ ഭൂമി വനഭൂമിക്ക് പുറത്തായി സ്ഥിതി ചെയ്യുന്നതായും മനസ്സിലാക്കാൻ സാധിച്ചതായി റാന്നി ഡിവിഷണൽ ഫോറസ്റ്റ് ഓഫീസർ അറിയിച്ചിട്ടുണ്ട്. എന്നാൽ കോട്ടയം-പത്തനംതിട്ട ജില്ലാ അതിർത്തിയായി വരുന്ന നിബിഡ വനമേഖലയിലെ 34 ജണ്ടകൾക്കൂടി പുനഃസമാപിക്കാനുണ്ടായിരുന്നു. തുടർന്ന്, കോഴിക്കോട് ജില്ലയിലെ മിനി സർവ്വേ ടീമിനെ ഉപയോഗിച്ചുകൊണ്ട് പൊന്തൻപുഴ വനത്തിന്റെ സർവ്വേ നടപടികൾ പൂർത്തിയാക്കാൻ 2021 ജനുവരി മാസം 22-ാം തീയതി കൂടിയ യോഗത്തിൽ തീരുമാനിച്ചിട്ടുണ്ട്. സർവ്വേ നടപടികൾ പൂർത്തീകരിക്കുന്ന മുറയ്ക്ക് പെരുമ്പെട്ടി-പൊന്തൻപുഴ മേഖലകളിൽ പട്ടയം നൽകുന്ന നടപടി സ്വീകരിക്കുന്നതാണ്.

#### പട്ടയം ലഭിക്കാൻ നടപടി

287 (897) ശ്രീ. സെബാസ്റ്റ്യൻ കുളത്തുകൽ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പുത്തൂർ നിയോജകമണ്ഡലത്തിലെ എരുമേലി തെക്ക് വില്ലേജിൽ ഏയ്ഞ്ചൽവാലി, എരുമേലി, പമ്പാവാലി, കണമല, മുക്കംപെട്ടി പ്രദേശങ്ങളിലെ ആയിരത്തോളം കുടുംബങ്ങൾ പട്ടയം ലഭിക്കുന്നതിനായി സമർപ്പിച്ച അപേക്ഷകളിൽ എന്ത് നടപടി സ്വീകരിച്ചുവെന്ന് വ്യക്തമാക്കുമോ?

ഏയ്ഞ്ചൽ വാലി/പമ്പാവാലി പ്രദേശം 1978-ലാണ് പെരിയാർ ട്രൈബിൾ റിസർവിലുൾപ്പെടുത്തിയത്. Forest Conservation Act, 1980 പ്രാബല്യത്തിൽ വന്നതിനുശേഷം എല്ലാ വനഭൂമിയും കേന്ദ്ര വനം പരിസ്ഥിതി മന്ത്രാലയത്തിന്റെയും നാഷണൽ ബോർഡ് ഓഫ് വൈൽഡ് ലൈഫിന്റെയും അനുമതിയോടുകൂടി ഡീ റിസർവ് ചെയ്യുന്നതിനുള്ള നടപടികൾ സ്വീകരിച്ചാൽ മാത്രമേ ടി പ്രദേശങ്ങളിൽ